

adbhuta Anjaneya stavarAjah

Ishvara uvAcha

shruNu devi pravakshyAmi stotram sarvashubhAvaham |
sarvakAmapradam nRuNAh hanumat-stotram-uttamam || 1 ||

tapta-hATaka-sankAsham nAnA-pushpa-vibhUshitam |
udyad-bAlArka-vadanam trinetram kunDalojjvalam || 2 ||

maunjikouplna-samyuktam hemayagyopavltinam |
pingalAksham mahAkAyaTanka-shailendra-dhAriNam || 3 ||

shikhAnikshipta-vAlAgra merushailAgra-samsthitam |
mUrti-trayAtmakam vIram mahAshouryam mahAhanum |
hanUmantam vAyusutam namAmi brahmachAriNam || 4 ||

trivarNAkshara-mantrastham japAkusuma-sannibham |
nAnAbhUshaNa-samyuktam Anjaneyam namAmyaham || 5 ||

panchAkshara-sthitam devam nllanIrada-sannibham |
pUjitam sarvadevaistu rAkshasArim namAmyaham || 6 ||

achala-dyuti-sankAsham sarvAlankAra-bhUshitam |
shaDAkshara-sthitam devam namAmi brahmachAriNam || 7 ||

saptavarNamayam devam haridrAbham surArchitam |
sundarAsyAbja-samyuktam trinetram tam namAmyaham || 8 ||

ashTAksharAdhipam devam kshIravarNam mahAhanum |
namAmi jagatAm vandyam lankAprAkAra-dAhakam || 9 ||

atatl-pushpa-sankAsham dashavarNAtmakam vibhum |
jaTAdharam chaturbAhum namAmi kapinAyakam || 10 ||

dvAdashAkshara-mantrasya nAyakam kuntadhAriNam |
ankusham cha dadhAnam tam kapivaryam namAmyaham || 11 ||

trayodashAkshara-yutam sltA-duhkha-nivAraNam |
hemavarNam lasatkAyaT bhaje sugrIva-mantriNam || 12 ||

mAlA-mantrAtmakam devam chitravarNam chaturbhujam |

pAshAnkushA abhayakaram dhrutaTanka namAmyaham || 13 ||

akshAdi-rAkshasa-haram dashakanTha-darpa-
nirmUlanam raghuvarAnghri sarojabhaktam |
sltA-vishoka ghanaduhkha mahAndhakAra
nirvApaNe shishira-bhAnumaham namAmi || 14 ||

mAm pashya pashya dayayA nijadrushTi-pAtaih
mAm raksha raksha parito ripu-duhkha-punjAt |
vashyam kuru trijagatAm manujeshvarANAm
me dehi dehi mahatIm vasudhAm shriyam cha || 15 ||

Apadbhyo raksha sarvatra Anjaneya namostute |
bandhanam cChedayAshu tvam kapivarya namostute || 16 ||

ucchATaya ripUn-sarvAn mohanam bhUbhujam kuru |
vidveshiNo mAraya tvam trimUrtyAtmaka sarvadA || 17 ||

dehi me sampadam nityam trilochana namostute |
dushTarogAn jahi jahi rAmadUta namostute || 18 ||

sanjIva-parvatoddhAra mama dukkham nivAraya |
jvarAn-upadravAn-sarvAn nAshaya tvam kapishvara || 19 ||

hAhAkAra-mukhAnta-niryadanilajvAlA samUhojjvalam
vidyutakhanDa-sujAta dhUmrapapusha-svacChATTahAsam vibhum |
sacchUrNI-kruta dhUmra-lochana mukhAdya-kshINa-rakshobalam
tam vandyAt-surachAraNA suravarair-vandyam samIraAtmajam || 20 ||

evam dhyAyannaro nityam sarvapApaih pramuchyate |
prayANe chintitas-siddhih shIghrameva na samshayah || 21 ||

ashTamyAm tu chaturdashyAm arkavAre visheshatah |
sandhyApUjAm prakurvIta dvAdashyAm tu visheshatah || 22 ||

arkamUlena kurvIta hanumatpratimAm sudhIh |
pUjayettatra vidvAmso raktavastreNa veshTayet || 23 ||

brAhmaNAn-bhojayet-pashchAt pUjAm hanumato narah |
na shastra-bhayamApnoti bhayam vA apyantarikshagam || 24 ||

evam stutvA hanUmantam narah shraddhA-samanvitah |
putra-poutrAdi sahitah sarva-soukhyam-avApnuyAt ||